

وادی کشمیر میں صوفیاء کی تبلیغی کوششیں

ڈاکٹر محمد ریاض

بر صغیر کے دیگر علاقوں کی طرح جموں و کشمیر کی وادی میں بھی اشاعت اسلام کا پیشتر کام صوفیائے کرام کی تبلیغی کوششوں کا مرہون منت ہے۔ جب آنہوں مددی ہجری میں آفتاب اسلام بہان طلوع ہوا تو اس وقت تک برصغیر کا کافی حصہ اس کی ضیاءباریوں سے منور ہو چکا تھا۔ تبلیغ اسلام کے ساتھ ساتھ ان صوفیاء نے معاشرے کی اس طرح اصلاح کی کہ بے خطہ جلد ہی اسلام اور اسلامی تہذیب و تمدن کا گھواڑہ بن گیا۔

ورود اسلام کے ابتدائی نقوش :

وادی جموں و کشمیر کی معلوم تاریخ مظہر ہے کہ اسلام کے ورود سے قبل یہاں ناگ مت، هندو مت، شیومت اور بدھ مت کا رواج تھا۔ کشمیر کے سورخ ان مذاہب کو از راه اختصار ”چار مت“ کے نام سے یاد کرتے ہیں۔

محمد بن قاسم کے حملہ سنده سے دو سال قبل انیس مسلمانوں کا ایک قافلنہ وادی کشمیر میں وارد ہوا تھا۔ اس قافلنہ کا سربراہ، ملک شام کا ایک نوجوان، حمیہ بن سامہ تھا۔ وہ ان عرب سپاہیوں میں سے ایک تھا جو علامہ بلاذری کی فتوح البلدان کی روایت کے بموجب، محمد بن قاسم سے قبل سنده پر حملہ آور ہوئے تھے اور جنہوں نے بعض اختلافات کی بنا پر خلیفہ ولید کے مذیز کردہ ایک حاکم، سعید بن اسلم کو قتل کر دیا تھا۔ محمد بن قاسم کے حملہ سنده کے نتیجہ میں جب راجہ داهر نے شکست کھائی اور اپنے ایک بھتیجی کے ساتھ قتل ہوا (۱۲۵-۱۳۶) تو حمیم ان سامہ اپنے اٹھاڑے

ساتھیوں سمیت ، راجہ داہر کے دوسرے بیٹے جی سیا کے ہمراہ کشمیر بھاگ گیا اس ڈر سے کہ محمد بن قاسم اس سے انتقام نہ لے کیوں کہ وہ خلیفہ ولید، حاجج بن یوسف اور محمد بن قاسم کے مخالف گروہ سے تعلق رکھتا تھا ۔

وادی جموں و کشمیر پر اس وقت ناگست کے پیرو راجہ ورلاپہگ کی حکومت تھی (۶۶۳ء - ۷۱۳ء) ۔ یہ راجہ بعد میں مسلمان ہو گیا تھا ۔ راجہ ورلاپہگ نے پناہگزین راجکمار جی سیا کو کوہستان نمک کے علاقے پوٹھوہار میں ایک جاگیر عطا کی ۔ حبیم بن ساسہ اور اس کے ماتھی اسی جاگیر میں رہنے لگئے ۔ کہا جاتا ہے کہ ان مسلمانوں نے وہاں مسجد بھی تعمیر کی اور مقدور بھر اسلام کی تبلیغ بھی کرتے رہے ۔ انہوں نے اپنے حسن اخلاق سے راجکان کشمیر کو متاثر کیا ، اور کئی افراد نے ان کے ہاتھ پر اسلام قبول کیا ۔ پنڈت کامن کی راج ترنگینی مظہر ہے کہ راجہ وجروتیہ کے عہد حکومت (۷۲۵ء - ۷۶۰ء) میں مسلمان کافی صاحب نفوذ ہو چکے تھے اور اس کے بعد بھی وہ راجکان کشمیر کی فوج میں شامل ہوتے رہے ۔ خلیفہ هشام کے زمانے میں جنید نامی سردار کی راہنمائی میں کشمیر پر فوج کشی کی کثی نہیں یہ سہم نتیجہ خیز ثابت نہ ہوئی ۔ خلیفہ منصور عباسی کے زمانے میں حاکم سندھ، هشام بن ارم تغلبی نے بھی کشمیر کو فتح کرنے کی کوشش کی تھی، مگر یہ کوشش ناکام رہی ۔ (۱) غرض یہ کہ دسویں صدی عیسوی کے آخر تک ورود اسلام کے ابتدائی نقوش کی کیفیت کسی قدر علوم کی جاسکتی ہے ۔

سعید غزنوی کے حملے :

سلطان محمود غزنوی کے سترہ حملوں میں سے تین حملے وادی جموں و کشمیر پر ہوتے ۔ یہ حملے ۱۰۱۳ء، ۱۰۱۵ اور ۱۰۲۱ میں کئے گئے

(۱) ڈاکٹر صوفی، علام عی الدین : کشمیر ج ۱ ص ۸۴-۶۶، سالم خان مگ: انشاعت اسلامیہ کشمیر میں، پاب اول ۔

جن کی تعمیل ”تاریخ گردیزی“، میں ملاحظہ کی جاسکتی ہے۔ یہ حملے ہے ظاہر راجکان کشیر کو اپنا اطاعت گذار بنانے اور الین پنجاب کے ان راجوں کی طرقداری سے باز رکھنے کے سلسلے کی کڑیاں تھیں جو سلطان کے خلاف نبرد آئیا رہے تھے۔ معاصر راجہ کشیر، سمبایاسگرا (۱۰۲۸-۱۰۰۳ء) نے نہ صرف پنجاب کے حاکم راجہ ترلوچن بال کو پناہ دی بلکہ سلطان کے خلاف اس کی امداد بھی کی اس لئے محمود نے اس کی سرکوبی کی خاطر حملہ کر کے وادی کے بعض حصوں کو اپنے تصرف میں لے لیا۔ راجہ کشیر نے اطاعت قبول کی اور باجکزار بننے کا عہد کیا، تو سلطان نے اپنا قبضہ ہٹالیا، البتہ اس کی فوج کے بہت سے افراد کوہستان نمک، پونچہ، سیرپور مظفرآباد اور ہزارہ میں آباد ہوتے۔ اور اس سے سلمان اقلیت کو کافی تقویت پہنچی۔ یہ علاجی ایسوں صدی تک کشیر کے جزو رہے ہیں۔ مسلمانوں کی حریق مہارت اور انتظامی قابلیت ہندوست کے بیرو راجاؤں کے لئے خصوصیت کے ساتھ جاذب توجہ تھی اسی لئے بعض راجاؤں مثلاً راجہ هرش (۱۰۸۹-۱۱۰۱ء) اور چیسیا (۱۱۲۸-۱۱۵۵ء) وغیرہ نے انہیں اعلیٰ عسکری عہدے دے رکھنے تھے۔ (ملاحظہ ہو راج تریکنی جلد دوم)۔ کوئی سوا سو سال بعد اطالوی سیاح مارکو پولو کا وادی کشیر میں گذر ہوا (۱۲۷۰ء تا ۱۲۷۲ء)، تو اس وقت وہ وہاں مسلمانوں کی موجودگی اور ان میں رسم قربانی کا ذکر کرتا ہے۔ مگر اس کے بعد جب وہاں کے اشراف و اسراء کی حکومت کا دور آیا تو عوام اور خصوصاً مسلمانوں کی حالت ناگفتہ ہو گئی۔ ان حکام نے مذہبی منافرتوں و تعصباً کو ہوا دی۔ جس کے نتیجہ میں بہت سے مسلمان بر صفیر کے دوسرے علاقوں کی طرف ہجرت کر گئے۔

صولیاء کرام کی آمد:

اسلامی تصور کا آغاز پہلی صدی ہجری کے آخر میں ہوا اور وقتہ رفتہ سارے عالم اسلام میں پھیل گیا۔ صوفیائے کرام نے اسلامی ادب و فرهنگ

کے لئے یہ بہا خدمات انجام دیں مگر اشاعت اسلام کے سلسلہ میں ان کی کوشش سر فہرست ہیں عام و خاص دونوں میں ان کا اثر و نفوذ تھا اس لئے کہ وہ اپنے حسن کردار کی وجہ سے لوگوں کے قلوب پر حکومت کرتے تھے۔ ان کے وعظ و ارشاد کے نتیجے میں مختلف علاقوں میں اسلام حیرت انگیز سرعت کے ساتھ پھیلتا گیا۔ اگرچہ وادی جموں و کشمیر کی طرف انہوں نے کافی تاخیر سے توجہ فرمائی تاہم ”دیر آمد درست آید“، ان کی کوششیں بازآور ہوئیں۔ سب سے پہلے مبلغ صوفی جو وادی میں وارد ہوئی، سید عبدالرحمن بلبل شاہ ترکستانی (۵۷۲ء) تھے جنہیں شرف الدین اور بلال شاہ کے القاب سے بھی باد کیا جاتا ہے۔ آپ حضرت موسیٰ کاظم کی اولاد میں سے تھے۔ قده حنفی کے پیرو اور سہروردی سلسلہ کے مشہور بزرگ، حضرت سید شاہ نعمۃ اللہ ولی شیرازی کے مرید تھے آپ ۶۰۰ء میں پہلی بار وادی میں تشریف لائے (۲) اور ذوالقدر حاد، تاتاری جنگجو کی لوث مار اور اس کے هاتھوں وادی کی تباہی کا منظر اپنی آنکھوں سے دیکھا (۳)۔ آپ نے محسوس کیا کہ تبلیغ اسلام کے لئے یہاں کے حالات موزون ہیں۔ آپ اپنے وطن لونی اور کثی سادات و صوفیہ کو تبلیغی مقاصد کے لئے ساتھ لے کر پلٹ ائی بده مت کا پیرو حاکم وینچن آپ کے هاتھ پر اسلام لایا (۴) اور اپنے لئے ”سلطان صدر الدین“، کا لقب اختیار کیا۔

چنانچہ آپ کی کوشش اور سلطان کے تعاون سے چند سال کے عرصے میں کوئی دس ہزار افراد مسلمان ہو گئے کسی نے کیا خوب کہا ہے۔

آنکہ در راه الہی روشن از بدرو ہلال
بلبل باع ولايت، شاہباز لا مثال

سلطان صدر الدین نے سرینگ کے قریب بلبل نگر کے نام سے ایک خانقاہ اور وادی کے مختلف مقامات پر کثی مساجد تعمیر کرائیں اور ان کے لئے کئی

(۱) بلبل شاہ مالقہ مقتی شاہ سعادت، سوینگر ۱۳۶۸ء

G. L. Kaul : Kashmir through pages P. 58 (۲)

دیہات کی آمدیان وقف کر دین۔ مگر افسوس کہ حضرت بلبل شاہ اور سلطان صدرالدین کی وفات کے بعد ایک بار پھر ناساعد حالات لوٹ آئے۔ پندڑہ برس تک وادی میں التشار بربا رہا اور کفر و اسلام کی جنگ جاری رہی۔ سلطان کے نو سلم وزیر اعظم رام چندر اور ملکہ کونڈراں نے دوبارہ بدھ مت اختیار کر لیا۔ اور سلطان مرحوم کے بیش رو حاکم سہادیو کے بھائی اودیادیو کو حکومت سونپ دی۔ کوئی نہ تھا جو انہیں ارتداد جرم کی سزا دیتا۔ دو مسلمان امراء لنگرچک اور شاہ سیر سواتی نے بڑی پامردی دکھائی۔ اور مسلمانوں نے ان کے ساتھ پورا تعاون کیا۔ ان دونوں اردل یا اردن نامی ایک مسلح غارتگر نے ایک اچانک حملہ کیا جسے شاہ سیر نے پسپا کر دیا اور عوام کا اعتناد بحال کیا۔ اس عوایسی حکومت کے بل بوتے ہو ہی ۱۷۴۳ء میں سلطان کشمیر بن کیا اور شمس الدین شاہمیر کا لقب اختیار کیا شاہ سیر بن طاہر کئی سال تک کشمیری راجاون کی ملازمت میں وہ چکا تھا۔ الغرض ”شاہمیریوں“ نے وادی پر کوئی سوا دو سال تک حکومت کی (۱۷۴۳ء - ۱۷۶۲ء)۔

حضرت سید سعید علی ہمدانی (۱۷۸۶ء) جنہیں شاہ ہمدان، اسیر کبیر، علی ثانی اور حواری کشمیر کے القاب سے یاد کیا جاتا ہے۔ ۱۷۴۰ء میں وادی سے گذرے۔ اس وقت انہیں مرشد حضرت شیخ شرف الدین محمود مرزا قانی رازی (۱۷۶۶ء) کی ہدایت کے بموجب سیاحت میں معروف تھے^(۱)۔ اس نے یہاں نہ رک سکرے البتہ یہاں کی تبلیغی و اصلاحی ضروریات کے خیال سے خالی سے خالی نہ رہے۔

۱۷۴۸ء میں ایک دوسرے مبلغ اسلام، حضرت سید جمال الدین بخاری، متوفی ۱۷۸۲ء جنہیں ”خدموم جہانیان جہانگشت“^(۲) کے لقب سے یاد کیا جاتا ہے وادی میں تشریف لائے۔ آپ نے چند ہفتے یہاں قیام کیا اور وعظ

(۱) منتبہ الجواہر پا مستورات (عنطرہ)

(۲) اس نام کی کتاب ملاحظہ ہو: مؤلفہ محمد ابوب کادری

و ارشاد سے لوگوں کو بہرہ مند کیا (۶) آپ حضرت شیخ رکن الدین عالم سلطانی، سہروردی سلسلے کے مشہور بزرگ ہیں ۔

آپ کی شخصیت با رعب اور دلکش تھی ۔ شاہ همدان میر سید علی همدانی نے ۱۷۶۰ء میں اپنے ایک فاضل رفیق حضرت سید تاج الدین سنانی کو ان کے دو تلامذہ سید مسعود اور سید یوسف کے ساتھ وادی میں بھیجا ۔ یہ حضرات عالم اور صوفی تھے ۔ انہوں نے اشاعت اسلام کا کام ہاتھ میں لیا ۔ اور شاہmirی خاندان کے ہم عصر، سلطان شہاب الدین (۱۷۵۰ء - ۱۸۲۵ء) نے ان کی کوششوں کو بسند کیا ۔ بعد میں سلطان نے بھی سید تاج الدین کے ہاتھ پر بیعت کر لی ۔ میرہ برس کے بعد ۱۷۴۳ء ہجری میں حضرت شاہ همدان نے جو سید تاج الدین کے برادر خورد تھے میر سید حسین سنانی کو بھی کشمیر بھیج دیا جہاں آپ یعنی اہل و عیال تشریف لئے گئے آپ کے فرزند میر سید حسن بڑے جوئی تھے ۔ سلطان شہاب الدین نے ان کی شجاعت کی بنا پر ان کو اپنی افواج کا سپہ سالار مقرر کیا ۔ میر حسین کے بھتیجی، میر حیدر خود ایک صاحب حال و قال صوفی تھے مختصر یہ کہ سنانی صوفیاء نے حضرت شاہ همدان کی آمد سے قبل ہی وادی میں اشاعت اسلام کے لئے سازکار ماحول پیدا کر دیا تھا ۔

حضرت شاہ همدان اور ان کے رفقاء :

حضرت شاہ همدان کی تبلیغی خدمات کے بارے میں ہم (۷) پہلے بھی بالاجمال لکھ چکے ہیں ۔ آپ تک تبلیغ و اشاعت میں وارد ہوئے ۔ جہاں وہ دس برس (۱۷۸۶ء) تک تبلیغ و اشاعت میں مشغول رہے ۔ ہانچے سال جموں و کشمیر اور ہانچے سال بلستان، نگر، گلگت، لداخ، شکر اور تبت میں ۔ سورخین اس بات پر متفق ہیں کہ وادی کے سب سے بڑے مبلغ آپ ہی تھے وادی کشمیر

(۶) پیر غلام حسین: تاریخ حسن ج ۲ ص ۱۲۰

(۷) ماحتامہ نکر و نظر اسلام آباد جولائی ۱۹۴۲ء

میں ۳۰۰ ہزار سے زائد افراد نے آپ کے ہاتھ اسلام قبول کیا۔ پاکستان اور گلکت وغیرہ میں سب سے پہلے آپ ہی نے حق کی آواز پہنچائی ہے۔ ان علاقوں میں آپ کی بنائی ہوئی خانقاہیں اور مساجد اب تک موجود ہیں۔ شاہ ہمدان چھ سال سو صوفی اور سادات کے ساتھ وادی میں وارد ہوئے تھے اور انہوں نے یہاں اسلامی طرزِ زندگی کو رواج دینے اور اصلاح رسوم سلسلہ میں شاندار کامیابی حاصل کی۔ علامہ اقبال نے جاوید نامہ^(۸) کے علاوہ اپنے بعض خطوط^(۹) میں شاہ ہمدانی کی خدمات کو خراج تحسین پیش کیا ہے۔ گفتار اقبال ذی ایک اقتباس ہے :

”شمالی مغربی سرحدی صوبے کو مستثنی کرتے ہوئے، حدود ہندوستان کے اندر جغرافیائی اعتبار سے کشمیر وہ حصہ ہے جو مذہبی اور کلچرل حیثیت سے خالصہ اسلامی ہے اور ایسا کہ اسلام نے وہاں خداخواستہ جبر و اکراه سے گھر پیدا نہیں کیا، بلکہ یہ باوار اور ہودا حضرت شاہ ہمدانی، جیسے نیک و کامل بزرگان دین کے پاک ہاتھوں کا لکایا ہوا ہے۔ اور ان ہی کے مساعی تبلیغ دین کا نتیجہ ہے۔ جنہوں نے گھر بار اور وطن محض اس لئے ترک کئے کہ رسول اللہ کے لائے ہوئے پیغام سے ان دیار، و مالک کے بستے والوں کو بہرہور کریں اور الحمد لله کہ وہ بدرجہ اتم کامیاب ہوئے،“

شاہ ہمدان ایک جہاندیدہ بزرگ تھے انہوں نے ہمدان، ختلان (موجودہ کولاب، جمہوریہ تاجیکستان، سوویٹ روس) اور دوسرے مقامات پر دینی اصلاحی خدمات الجام دی تھیں۔ وہ اسیر تیمور سے اختلاف سلک اور حق گوئی کی بنا پر وادی میں وارد ہوئے اور یہاں آکر گویا کایا ہلک دی۔ بقول اقبال کے آپ کی مساعی سے ہی یہ خطہ ایران صفیر کے لقب کا سزاوار بنا۔

آفرید آن مرد ایران صفیر باہتر ہائے غریب و دلہذیر

(۸) صفحہ ۱۸۰ - ۱۹۳

(۹) انوار اقبال صفحہ ۷۰

شہزادان کے ہم رکاب بڑے باکمال لوگ تھے ۔ ان میں سید جلال الدین عطائی، سید کمال، سید جمال الدین محدث، سید محمد کاظم، پیر محمد قادری، شیخ سلیمان اور شیخ احمد کے نام خاص طور پر قابل ذکر ہیں ۔ ان کی خدمات کی تفصیل کے لئے واقعات کشمیر مؤلفہ محمد اعظم یا مفتی غلام سرور کی خزینۃ الاصفیاء (ج ۲) ملاحظہ کی جاسکتی ہے ۔

متاخر صوفیاء :

حضرت شاہزادان کے بعد ان کے، یعنی حضرت پیر سید محمد همدانی (۱۸۰۲ - ۱۸۶۵) اور ان رفقاء نے تبلیغ و اصلاح کی شمع کو روشن رکھا ۔ سید محمد کے ساتھ بھی دو سے تین سو ایرانی سادات وادی میں وارد ہوئے ۔ انہوں نے کشمیر کے گوشے گوشے میں اعلائی کلمۃ الحق کا کام جاری رکھا ۔ سید محمد نے مسجد شاہ همدان (حانقہ۔ علی) تعمیر کرانی اور موجودہ آزاد کشمیر کے کئی مقامات پر مدارس اور خانقاہیں بنوائیں ۔ کشمیر کے سلسلہ رشی کے بانی حضرت شیخ نورالدین نورانی (۱۷۹۷ - ۱۸۴۲) آپ کے فیض سے تارک الدنيا ہو گئے ۔ حضرت شیخ نورالدین اور للہدی عارفہ (۱۷۴۳ - ۱۸۳۵) دونوں ہی صلح کل کے مسلک کے حامل تھے ۔ حضرت شیخ کو "علمدار کشمیر"، "لقب دیا گیا ہے اور یہ امر قابل ذکر ہے کہ آپ افغان صوبیدار کشمیر علی محمد، محمد خان (۱۸۱۰ - ۱۸۰۸) نے ان کے نام کا سکہ جاری کر دیا تھا ۔ ان کی خیر معمولی مقبولیت پہلے کی طرح اب بھی موجود ہے ۔

نون صدی ہجری کے وسط تک وادی کشمیر کی اکثر آبادی مسلمان ہو چکی تھی مگر اسلامی رسوم و آداب کے رواج کے لئے صوفیائے کرام کی کوششیں جاری رہیں ۔ اور اس طرح اسلام یہاں رونق پذیر ہوسکا ۔ وادی کشمیر شمع ادب اور تصوف و عرفان کی سر زمین ہے ۔ دوسرے خطوط کے مقابلہ میں اس کے خاص امتیازات ہیں اور اس تفاوت کو کتب ادب و تصوف میں ملاحظہ

کیا جا سکتا ہے۔ متاخرین صولیاء میں شیخ بیاعالدین گنج بخش (م ۱۸۸۹) الشیخ حمزہ مخدوم (م ۱۹۸۶) باباداؤد خاکی (م ۱۹۹۳) شیخ یعقوب صرفی (م ۱۰۰۳) حاج محمد کشیری (م ۱۰۰۳)۔

بابا نصیب الدین خازی (م ۱۰۲۷) بابا داؤد شکاتی (م ۱۰۹۲) مخدوم حافظ عبدالغفور (م ۱۱۱۶) وغیرہم کے اسمائیں گرامی۔ ان کی خدمات کے مظہر ہیں۔ بروحال وادی جموں و کشمیر اور اس کے نواحی علاقوں میں صوفیائے کرام کی کوششوں سے ہی اسلامی نقوش ثبت ہو سکتے ہیں۔

جلستنی ہے شمع کشته کو موج نفس ان کی
الہی کیا چھپا ہونا ہے اہل دل کے سینوں میں

(اقبال) -

